

ہے۔ حضرت عمر رضی اللہ عنہ نے کہا جو چاہے گویا حضرت عمر رضی اللہ عنہ نے دعا کو اچھا نہ سمجھا مگر وہ کتنا بھی مناسب معلوم نہ ہوا۔ معاویہ کندی نے کہا کہ میرے آنے کی غرض ہی یہ ہے کہ میں آپ کے کہنے پر عمل کروں۔ فرمایا مجھے خون ہے کہ وہ عطا کرتے کرتے تیرا دماغ بلند ہو جائے۔ یہاں تک کہ تیرا ستاروں کو پہنچ جائے۔ پس اس کا نتیجہ یہ ہو کہ قیامت کے دن خدا تجھے اتنا ہی ان کے قدموں کے نیچے کر دے۔ اس کو امام احمد نے اپنی سند میں اور ضیاء مقدسی نے مختار میں روایت کیا ہے۔

اس سے معلوم ہوا کہ مجبوری کے وقت عورت برابر کھڑی ہو سکتی ہے۔ پس اسی طرح مردوں کو سمجھ لینا چاہیے۔ اس سے یہ بھی معلوم ہوا کہ بعض دفعہ مساجد میں عورتوں کے لئے پیچھے جگہ نہیں ہوتی تو دائیں بائیں کوئی حرج نہیں۔

قصر نماز کا بیان

مسافت قصر

سوال :- مسافر پر کم از کم کتنے میل کے سفر کے بعد نماز قصر لازم آتی ہے۔

ماثر حنیف الرحمن ایم۔ اے گورنمنٹ ہائی سکول لکھنؤ پور ضلع جھانسی یو۔ پی

جواب :- ۹ میل کے سفر میں دو گنا دورست ہے اس کی بابت صحیح مسلم میں حدیث آئی ہے۔ مسافر اپنے گاؤں یا شہر کی حدود سے باہر نکلتے ہی دو گنا شروع کر سکتا ہے۔ چنانچہ دوسری روایات میں آیا ہے۔

عبداللہ امرتسری

مسافر کا پوری نماز پڑھنا

سوال :- مسافر پوری نماز پڑھ سکتا ہے۔

جواب :- دو گنا کا تارک گناہ نہیں۔ ہاں بستر ہی ہے کہ دو گنا ٹپھے۔ حدیث میں ہے۔

ان اللہ یحب ان توفی وخصه۔ یعنی خدا تعالیٰ چاہتا ہے کہ اُس کی رخصت قبول کی جائے۔

عبداللہ امرتسری

سفر کے موقع پر ریل وغیرہ میں قبلہ رو ہونا

سوال :- کیا سفر میں نماز کے لئے قبلہ رو کھڑا ہونا ضروری ہے۔ ریل میں اوقات نماز منہ کس طرف کرنا چاہئے۔

جواب :- فرض نمازوں میں قبلہ رو ہونا ضروری ہے خواہ ریل کا سفر ہو یا کوئی اور جاں تھوڑے بہت فرق کا کوئی محرّج نہیں کیونکہ حدیث بابین المشرق والمغرب قبلہ سے ثابت ہوتا ہے کہ عین بیت اللہ کی طرف منہ ضروری نہیں بلکہ وہ جانب کافی ہے۔

عبداللہ امرتسری سو پڑیکم مئی ۱۹۳۸ء - ۲۷ صفر ۱۳۵۷ھ

تین میل یا اس سے کم مسافت پر قصر

سوال :- بعض لوگ کہتے ہیں کہ رسول اللہ صلی اللہ علیہ وسلم نے سفر کی کوئی حد مقرر نہیں کی تو چھپرے سے چھوٹے سفر میں قصر ہونا چاہئے۔ چنانچہ بعض لوگ اسی خیال کے ہیں۔ تراویح المعاد میں ہے

ولم یحد رسول اللہ صلی اللہ علیہ وسلم لامتہ مسافة محدودة للقصر
والفطر بل اطلق لہم ذلک فی مطلق السفر والضرب فی الارض کما اطلق
لہم التیمم فی کل سفر واما ما یروی عنہ من التحدید بالیوم والیومین
والثلاثة فلم یقع عنہ فیہا شیء البتہ وجواز القصر والجمع فی طویل السفر
وقصیر لا منہب کثیر من السلف (سبل جلد ۱) یعنی نبی صلی اللہ علیہ وسلم نے سفر میں
نماز قصر اور روزہ ترک کرنے کے لئے امت کو کوئی حد عین نہیں بتائی بلکہ مطلق سفر چھوٹے اور بڑے میں قصر اور
قصر ان کے لئے جائز رکھا ہے۔ جیسا ان کے لئے تیمم پر سفر میں جائز ہے اور جو ایک یا دو یا تین روزہ کی مسافت
کے ساتھ حد سفر جناب سے منقول ہے اس میں سے کوئی بھی جناب سے صحیح طور پر ثابت نہیں اور ہر چھوٹے
بڑے سفر میں قصر اور جمع بین الصلواتین کا جواز اکثر سلف کا مذہب ہے۔

عبداللہ بن عمرؓ سے ایک میل پر قصر کرنا صحیح سند سے ثابت ہے مگر یہ فساد اسلام کے خلاف ہے کیونکہ
اسلام نے سفر کو دواعی سہولت میں شمار کیا ہے اور فرض اسلام کی یہ ہے کہ جس طرح مرض سے انسان میں بجا آوری

احکام کی طاقت نہیں رہتی۔ اسی طرح سفر بھی جسم انسان کو چھوڑ کر دیتا ہے۔ لہذا اس میں بھی قوانین تخفیف کی ضرورت محسوس ہوئی۔ اور بعض دفعہ قلت وقت اور تکلیف نزول سفر میں قصر کے علاوہ دیگر سہولت کے داعی بن جاتے ہیں۔ چنانچہ جمع صلواتین سفر میں غالباً اسی لئے کی جاتی ہے تو میل دو میل کے سفر میں کس طرح افطار اور ترکہ جمعہ اور قصر وغیرہ کی اجازت ہو سکتی ہے۔ ہاں نزد س میل کا سفر جس میں اہل حدیث کے نزدیک قصر وغیرہ جائز ہے۔ ریل یا موٹر پر کسی ایسی تکلیف کا موجب نہیں ہوتا مگر یاد رکھو کہ لے تو تکلیف وہ ضرور ہے۔

کم از کم ایک صورت میں علت شرعی موجود ہے بخلاف اس کے کہ دو تین میل کا سفر تو ہر صورت علت حکم سے خالی ہے لہذا اس میں تخفیفات سفر کا استحقاق نہ ہونا چاہیے۔ بعض لوگ حد سفر مقرر کرتے ہیں مگر ان میں بھی بہت اختلاف ہے۔ سبل السلام میں حدیث انس کے تحت جو لکھا ہے اُس کا اردو ترجمہ یہ ہے۔

”اس میں اختلاف ہے کہ قصر کتنی مسافت پر ہونا چاہیے اس میں بیس قول ہیں۔ ظاہر یہ کا عمل اس حدیث پر ہے جس میں تین کوس یا نو کوس شک کے ساتھ آیا ہے (اسکے تین کوس مسافت تین کوس ہے اس کا جواب یہ دیا گیا ہے کہ اس میں تین کوس مشکوک ہے۔ ہاں اس حدیث سے نو کوس پر استدلال ہو سکتا ہے کیونکہ تین کوس نو میں داخل ہیں پس اکثر لے لیا جائے گا۔ اور اسی میں احتیاط ہے لیکن کہا گیا ہے کہ نو کوس کی طرف کوئی نہیں گیا۔ البتہ سعید بن منصور کی حدیث سے ظاہر یہ کا استدلال صحیح ہو سکتا ہے جس میں تین کوس بغیر شک کے ہے۔“

ابوسعید رضی عنہ کی یہ حدیث تین کوس کے مسافر کو قصر کی اجازت دیتی ہے۔ نیل اللاد طار جلد ۳ ص ۲۸۹ میں ہے ولکنہ روی سعید بن منصور عن ابی سعید قال کان رسول اللہ صلی اللہ علیہ وسلم اذا سافر فوسخا یقصر الصلوۃ وقد اوردنا الحافظ هذا فی التلخیص ولم یتکلم علیہ فان صح کان الفرخ هذا هو المتیقن ولا یقصر فیما دونہ الا اذا کان یسعی سفر الخۃ وشرحا۔

سعید بن منصور نے روایت کیا ہے کہ رسول اللہ صلی اللہ علیہ وسلم تین کوس پر قصر کرتے۔ اس حدیث کو حافظ ابن حجر نے تلخیص میں ذکر کیا ہے اور اس پر کلام نہیں کیا پس اگر یہ حدیث صحیح ہو تو یہ فیصلہ کن ہے اور پھر تین کوس سے کم میں قصر نہیں ہوگی۔ مگر اس صورت میں کہ تین کوس سے کم پر بھی لغت یا شرعاً سفر کا اطلاق ہو سکے۔

کیا ابوسعید کی یہ حدیث قابل احتجاج ہے تو ٹھیک ورنہ ہم کسی صورت بھی نو میل سے کم مسافت پر قصر اور فطر

وغیرہ نہیں کر سکتے۔ میرے پاس نہ ٹخنیں ہے اور نہ اسماء الرجال کی کوئی کتاب ہے۔ لہذا برائے میرا بی حدیث الی سعید کے متعلق تسلی بخش تحقیق عنایت فرمائیں تاکہ سارا اختلاف ختم ہو جائے اور مسلم شریف کی مندرجہ ذیل حدیث کا شک راوی دفع ہو جائے۔

عن انس قال کان رسول اللہ صلی اللہ علیہ وسلم اذا خرج منی ثلاثۃ امیال او ثلاثۃ فرائح قصر الصلوۃ۔

یعنی رسول اللہ صلی اللہ علیہ وسلم جب تین یا تین فرسخ (نو کوس) نکلتے یعنی سفر کرتے تو وہ گناہ پڑھتے۔

فتح الباری میں اس حدیث کے متعلق لکھا ہے وہو اصح حدیث و مرد فی بیانہ والکذا صریحہ یعنی یہ

حدیث اس بارہ میں بہت صحیح اور بہت صریح ہے۔

جواب :- میری تحقیق بھی یہی ہے کہ یہ حدیث فیصلہ کن ہے۔ سعید بن منصور کے حوالہ سے تین کوس کی

حدیث جو سوال میں لکھی گئی ہے اس کی صحت معلوم نہیں۔ چنانچہ امام شوکانی کی عبارت سے ظاہر ہے۔ "غنیہم بھی

گئی ہے اس میں بھی اس کے متعلق کوئی فیصلہ نہیں کیا۔ صرف سعید بن منصور کے حوالہ سے ذکر کر دی ہے۔ اس پر

کلام نہیں کی اس کی سند ذکر کی ہے۔ اور یہ حدیث حضرت انس رضی اللہ عنہ والی مسلم کی ہے جس کی صحت

میں کوئی شبہ نہیں اس لئے اس پر سند کی بنا رکھنی چاہیے۔ مگر چونکہ اس حدیث میں تین کوس اور نو کوس شک کے

ساتھ آیا ہے اس لئے احتیاطاً نو کوس پر دو گنا پڑھنا چاہیے۔ کیونکہ نو کوس میں تین کوس آجاتے ہیں۔

عبداللہ اور تیسری روایت

قصر کی مدت

سوال :- اس بارہ میں بھی بہت اختلاف ہے کہ مسافر کتنے روز ایک جگہ بقیہ رہ کر قصر کر سکتا ہے بعض

تین روز کہتے ہیں، ائمہ ثلاثہ ماکتہ۔ شافعی۔ احمد۔ کا یہی مذہب ہے۔ بعض پندرہ بعض انیس کے قائل

ہیں۔ اور لائل بھی رکھتے ہیں۔ اس کو تردد پر حمل کرنا غلط ہے۔ کیونکہ صحابہ سے بلا تردد جب عزم و جزم کی صورت

میں انیس روز تک قصر ثابت ہے نیز تردد کی صورت میں کوئی تعداد ایام معین نہیں بلکہ تردد مسافر مہینوں تک

بلکہ سالوں تک قصر کر سکتا ہے۔ ترمذی میں ہے۔

فراجم اهل العلم علی ان للمسافر ان یقصر ما لم یجمع اقامۃ وان اتی علیہ

سمنون۔ یعنی اہل علم کا اس بات پر اجماع ہے کہ مسافر جب تک اقامت کا پختہ نیت نہ کرے قصر کر

سکتا ہے۔ خواہ کئی سال گزر جائیں تو کیا انیس یا سترو یا پندرہ روز اتنا ست کرنے والا مسافر قصر کر سکتا ہے
 نیز تین روز ایک جگہ رہنے والا مسافر میں طرح نماز قصر کر سکتا ہے اس طرح افطار اور ترک جمعہ بھی۔ ان
 تین دنوں میں کر سکتا ہے یا نہیں۔ اگر کر سکتا ہے تو بصورت جواز قصر بارہ یا پندرہ یا سترو روز افطار و
 ترک جمعہ بھی جائز ہونا چاہیئے۔ اور جن کے نزدیک مذکورہ بالا ایام تک قصر جائز ہے ان کو اتنے روز افطار
 اور ترک جمعہ بھی جائز رکھنا چاہیئے۔

جواب :- چونکہ سلف میں اختلاف ہے اور جن صحابہ رضی اللہ عنہم عبد اللہ بن عباسؓ سے انیس روز قصر
 کرنے کی روایت آئی ہے ان کی دلیل فتح مکہ کی حدیث ہے کہ آپ انیس روز مکہ میں ٹھہرے اور قصر کرتے رہے
 اس روایت میں یہ شبہ ہے کہ آپ اتنے روز تروہ میں ٹھہرے ہوں اور تروہ والا خواہ کتنے روز ٹھہرے وہ قصر کر
 سکتا ہے۔ چنانچہ ترمذی کے حوالہ سے آپ نے ذکر کیا ہے۔ اور عبد اللہ بن عباسؓ کا اس سے عزم و جزم مجنبانہ
 اسی صورت میں محبت ہو سکتا تھا جب کہ سلف کا اس مسئلہ میں اختلاف نہ ہوتا۔ جب وہ خود مختلف ہیں تو اب
 عزم و جزم کے متعلق کوئی تسلی نہیں۔ پس احتیاط اسی میں ہے کہ جتنے دن آپ کا قیام عزم و جزم سے ثابت ہے
 اس پر مسئلہ کی بنا رکھی جائے۔ سو وہ تین چار دن کے درمیان ہے۔ کیونکہ رسول اللہ صلی اللہ علیہ وسلم حجۃ الوداع
 کے موقع پر ۸ ذی الحجہ کو مکہ معظمہ پہنچے ہیں۔ اور آٹھ کو منیٰ کی طرف روانہ ہو گئے اور ان تین چار دن میں دو گانہ پڑھتے
 رہے اور یہ قیام بنیت عزم و جزم تھا۔ کیونکہ حاجی کے لئے منیٰ کی طرف روانگی کا دن ۸ ذی الحجہ ہے پس جب
 رسول اللہ صلی اللہ علیہ وسلم کا قیام ۸ ذی الحجہ تک بنیت عزم و جزم تھا۔ اور ان دنوں میں آپ قصر کرتے
 رہے تو یہ مسئلہ پختہ ہو گیا کہ تین اور چار کے درمیان عزم و جزم کی صورت میں مسافر دو گانہ پڑھ سکتا ہے اس
 سے زیادہ کی کوئی فیصلہ کن دلیل نہیں ملے اور نماز فرض ہے۔ پختہ دلیل کے بغیر اس کا کچھ حصہ ترک کرنا درست نہیں
 اس لئے تین چار دن سے زیادہ قصر نہ کرنی چاہیئے۔ اور یہی اہل حدیث کا مذہب ہے۔
 نوٹ :- تین چار دن تک رخصت صورت نماز کے لئے نہیں بلکہ افطار و جمعہ کے لئے بھی ہے۔ اور جو زیادہ
 کے قائل ہیں وہ بھی نماز قصر جمعہ و افطار میں کوئی فرق نہیں کرتے۔

عبد اللہ امرتسری مدیر تنظیم المحدث

۲۱ ذی الحجہ ۱۳۵۶ھ ۲ فروری ۱۹۳۹ء

تاجر دوکانہ پڑھ سکتا ہے

سوال :- کوئی شخص اپنی دکان کا سامان خریدنے کے لئے دوسرے شہر کی دکان کو جاتا ہے کیا وہ دوکانہ پڑھ سکتا ہے۔ اگر پڑھ سکتا ہے تو اپنے شہر کے کتنے فاصلہ پر جا کر دوکانہ پڑھے۔

ابراہیم سیپلز کالونی لائل پور

جواب :- دکان کے لئے مسلمان خریدنے کے لئے جائے یا کسی اور ضرورت کے تحت سفر پر روانہ ہو تو دوکانہ پڑھ سکتا ہے۔ سفر خواہ ریل گاڑی یا گاڑی کا۔ جب اپنے گاؤں یا شہر کی حدود سے نکل جائے تو دوکانہ شروع کر دے کیونکہ حدود سے نکلتے ہی دوکانہ شروع ہو جاتا ہے۔

عبداللہ تسری روپڑی

مسافر مقیم کی اقتدا میں

سوال :- مقامی امام جب چار رکعت ادا کر رہا ہو مسافر جماعت کے ساتھ شامل ہو کر دوکانہ پڑھ سکتا ہے یا نہیں۔ اگر پڑھ سکتا ہے تو دو رکعت ادا کر کے سلام پھیر دے یا چار رکعت امام کے ساتھ ادا کرے بعض دفعہ ایسا ہوتا ہے کہ مقامی امام ایک رکعت ادا کر چکا ہوتا ہے اور مسافر ساتھ ملتا ہے کیا مسافر دوکانہ پڑھ کر سلام پھیر دے۔

ابراہیم

سیپلز کالونی لائل پور

جواب :- مقامی امام کے ساتھ پوری نماز پڑھنی پڑے گی۔ خواہ آخری القیات میں ملے کیونکہ اس کی نماز کی بنا امام کی تکبیر تحریر پر ہے اور اس نے چار کی نیت باندھی ہے اور اگر امام مسافر ہو اور وہ پوری نماز پڑھے تو مقتدی مسافر کو بھی اس کے ساتھ چار پڑھنی پڑتی ہیں۔ جیسے حضرت عبداللہ بن عباس رضی اللہ عنہما کے پیچھے چار رکعت پڑھا کرتے تھے کسی نے عبداللہ بن مسعود سے پوچھا کہ آپ مسافر کے لئے چار رکعت کے قائل نہیں پھر آپ حضرت عثمان رضی اللہ عنہ کے پیچھے چار کیوں پڑھتے ہیں۔ انہوں نے جواب دیا الخلف مشق۔ یعنی مقتدی کو امام کی مخالفت کرنی بری ہے۔ اس سے معلوم ہوا کہ امام مقیم ہو تو اس کے پیچھے بطریق اولیٰ پوری نماز پڑھنی چاہیے

عبداللہ تسری روپڑی

مسافر کا دو نمازیں جمع کرنا

سوال :- مسافر دو گانے اکٹھے ایک ہی وقت میں ادا کر سکتا ہے یا نہیں جب کہ ظہر کی نماز کا وقت ہو اور عصر بھی ساتھ ہی پڑھ لے۔

ابراہیم

پیشہ کار لائٹنگ

جواب :- مسافر کے لئے جمع نماز جائز ہے لیکن ترجیح اسی کو ہے کہ چلنے کے وقت یا اترنے کے وقت جمع کرے۔ ایک جگہ ٹھہرا ہوا ہو۔ مثلاً دو تین روز کے لئے قیام کیا ہوا ہو۔ تو ایسے مسافر کے لئے دو گانہ ثابت ہے۔ جمع ثابت نہیں اور چلنے کے وقت یا اترنے کے وقت جمع کرے تو وہ دو گانہ ہی پڑھے گا۔ کیونکہ مسافر پر دو گانہ ہی ہے۔ چلنے کے وقت اگر خیال ہو کہ اپنی جگہ پہنچنے سے پہلے نماز کا وقت نہیں رہے گا اور رستہ میں بھی پڑھنے کا موقع نہیں ملے گا تو اس صورت میں پہلی نماز کو پہلی نماز کے ساتھ جمع کرے۔ لیکن یہ بات یاد رکھنی چاہیے کہ یہ مشکل زیادہ تر لاری میں پیش آتی ہے۔ ریل میں عموماً جگہ مل جایا کرتی ہے۔

عبداللہ ام تسری روڈ ٹی حال ماڈل ٹاؤن لاہور

بیمار کے لئے نماز قصر کا مسئلہ

سوال :- کیا بیمار کی نماز میں بھی مسافر کی نماز کی طرح قصر ہے یا نہیں۔

محمد فیروز دین نائب مدرس لوئر مل سکول چاہڑ

ڈاکٹرانہ پھلورہ ضلع سیالکوٹ

جواب :- بیمار کی نماز میں قصر نہیں آتی۔ ہاں دوسری طرح سے تخفیف آتی ہے۔ مثلاً کھڑا نہ ہو سکے تو بیٹھ کر پڑھے۔ اگر بیٹھ کر نہ پڑھ سکے تو پہلو پر لیٹ کر پڑھے۔

عبداللہ ام تسری روڈ

۲۱ جمادی الاول ۱۴۵۶ھ ۳۰ جولائی ۱۹۳۶ء

جماعت کا بیان